


पुणे -राजू शेड्डी म्हणाले की, नगरपालिका निवडणुकीचे निकाल पुढे ढकलण्याचा निकाल जो न्यायालयाने दिला आहे. तो अतिशय अव्यवहार्य आणि लोकांच्या मनामध्ये संशय निर्माण करणारा आहे. निकाल पुढे ढकलण्याचे काहीच कारण नव्हते. २० नगरपालिकांचा विषय होता त्यासाठी २५० नगरपालिकांचा निकाल राखून ठेवण्याचे काही कारण नव्हते. या नगरपालिकांच्या निवडणुकीचा परिणाम त्या २० नगर पालिकांवर होईल असे समजण्याचे काही कारण नाही. न्यायालयाने असा तर्क कसा लावला हे मला काही माहिती नाही. अलिकडच्या काळात जनतेमध्ये न्यायव्यवस्थेबद्दल सुद्धा फार चांगले बोलले जात नाही. हे तर सरळ सरळ कोणाच्या तरी फायद्यासाठी २० दिवस दिले गेले का? निवडणूक आयोग आधीच संशयाच्या भोवऱ्यात आहेत.

राज्य सरकारची मोठी घोषणा

शेतकऱ्यांना अपघात सुरक्षा सानुग्रह योजनेचा ऑनलाइन लाभ

महाडीबीटी पोर्टलवर करता येणार अर्ज



योजनेसाठी १२० कोटींची आर्थिक तरतूद

तालुका कृषी अधिकारी कार्यालयाकडून प्रस्तावांची तपासणी करण्यात येईल. त्यानंतर तहसीलदारांच्या नेतृत्वातील समिती त्याला मंजुरी देईल. अखेर मंजूर अनुदानाची रक्कम थेट डीबीटीद्वारे शेतकरी किंवा वारसदारांच्या बँक खात्यात जमा होईल. या योजनेतर्गत चालू आर्थिक वर्षासाठी १२० कोटींची तरतूद केली आहे. आज अखेर ४३५९ शेतकरी प्रस्तावांना ८८.१९ कोटी रुपये त्यांच्या बँक खात्यात जमा करण्यात आलेत. महाडीबीटी पोर्टलवर ऑनलाईन पद्धतीने योजना राबवल्यामुळे प्रक्रिया अधिक वेगवान, पारदर्शक आणि शेतकरी केंद्रित होईल, असेही कृषिमंत्र्यांनी यावेळी बोलताना सांगितले.



मुंबई (वृत्तसंस्था)-मुख्यमंत्री देवेंद्र फडणवीस यांच्या नेतृत्वातील राज्य सरकारने संकटात सापडलेल्या शेतकऱ्यांना तत्काळ मदत पोहोचवण्यासाठी एक महत्वाचा निर्णय घेतला आहे. या निर्णयानुसार, आता गोपीनाथ मुंडे शेतकरी अपघात सुरक्षा सानुग्रह योजनेचा लाभ आता शेतकऱ्यांना महाडीबीटी पोर्टलद्वारे थेट ऑनलाईन मिळणार आहे. यापूर्वी हा लाभ केवळ ऑफलाईन मिळत होता. पण आता नव्या निर्णयानुसार तो ऑनलाईन मिळेल. त्याचा लाभ राज्यातील हजारो शेतकऱ्यांना मिळेल. राज्याचे कृषिमंत्री दत्तात्रय भरणे यांनी या नव्या निर्णयाची घोषणा केली. ते म्हणाले, शेतात काम करताना विविध कारणांमुळे होणाऱ्या अपघातांमुळे अनेक शेतकऱ्यांचा मृत्यू होतो किंवा त्यांना अपंगत्व प्राप्त होते. अशा घटनांत शेतकऱ्यांना तातडीने आर्थिक मदत मिळावी म्हणून राज्य सरकारने १९ एप्रिल २०२३ पासून गोपीनाथ मुंडे शेतकरी अपघात सुरक्षा सानुग्रह योजना सुरू केली होती. त्यात शेतकऱ्यांचा अपघाती मृत्यू झाल्यास २ लाख, तर १ डोळा किंवा १ अवयव कायमस्वरूपी निकामी झाल्यास १ लाख रुपयांची आर्थिक मदत दिली जाते.

आतापर्यंत या योजनेचा लाभ घेण्यासाठी शेतकरी किंवा त्यांच्या वारसदारांना तालुका कृषी अधिकारी कार्यालयात सविस्तर प्रस्ताव व आवश्यक कागदपत्रे सादर करावी लागत होती. त्यात कागदपत्रांतील त्रुटी, पूर्ततेतील विलंब आदी

कारणांमुळे अनुदान देण्यास विलंब होत होता. यावर उपाय म्हणून राज्य सरकारने ही संपूर्ण अर्जप्रक्रिया महाडीबीटी पोर्टलद्वारे ऑनलाईन करण्याचा निर्णय घेतला आहे, असे कृषिमंत्री म्हणाले. ते पुढे म्हणाले, सरकारच्या निर्णयामुळे ऑनलाईन

अर्जप्रक्रियेमुळे अपघातग्रस्त शेतकरी किंवा त्यांचे वारसदार घराबाहेर न पडता त्यांच्या वास्तव्याच्या ठिकाणावरूनच अर्ज भरू शकतील. अर्जाची सद्यस्थितीही महाडीबीटी पोर्टलवर पाहता येईल. पोर्टलवर अर्ज भरल्यानंतर तो थेट कृषी विभागाच्या

अधिकाऱ्यांच्या लॉगईनवर जाईल. त्यानंतर कागदपत्रांत त्रुटी आढळली तर त्याची माहिती थेट संबंधित शेतकरी किंवा त्यांच्या वारसदारांना मोबाइलद्वारे मिळेल. त्यामुळे त्यांचा शासकीय कार्यालयात चकरा मारण्याचा फेरा संपेल.

कर्तव्यदक्ष अधिकारी शितल सय्यद यांना अकर्तव्यदक्ष कर्मचाऱ्यांचा दबाव!

वरिष्ठांचा अकार्यक्षम कर्मचाऱ्यालाच पाठींबा ?

दैनिक वादळ वार्ता केज । प्रतिनिधी

केज न तालुक्यातील प्रशासनात धक्कादायक प्रकार उजेडात आला आहे. कर्तव्यदक्ष, वेळेवर काम करणाऱ्या आणि शिस्तप्रिय म्हणून ओळखल्या जाणाऱ्या अधिकारी शितल सय्यद यांच्यावरच काही अकर्तव्यदक्ष कर्मचाऱ्यांकडून दबाव टाकण्याचे प्रकार सुरू असल्याची माहिती समोर आली आहे. विशेष म्हणजे, वारंवार तक्रारी, उशिरा येणे, कागदपत्रे प्रलंबित ठेवणे अशा कारणांवरून याच कर्मचाऱ्यांविरुद्ध नाराजी असताना, वरिष्ठ अधिकारी मात्र अकर्तव्यदक्ष कर्मचाऱ्यांनाच पाठींबा देत असल्याचा आरोप केला जात आहे.



कागदपत्रांची लंबी राहिलेली कामे त्वरीत पूर्ण केली, शिस्त सुनिश्चित केली आणि नागरिकांच्या तक्रारींवर तत्काळ प्रतिसाद दिला. त्यामुळेच काही कर्मचाऱ्यांना त्यांची कार्यशैली जाचक वाटू लागली. परिणामी, सय्यद यांच्यावर मानसिक दबाव निर्माण करण्यासाठी एकत्रितपणे कारस्थाने रचली जात असल्याचे सांगण्यात येत आहे. नागरिकांनी याबाबत संताप व्यक्त केला



असून, कर्तव्यदक्ष अधिकार्यांवर दबाव टाकणे म्हणजे प्रशासनातील पारदर्शकता जात असताना एका भाजीपाला विक्रेत्याला कलमाडीजवळ रस्त्याच्या कडेला बिबट्या दिसला. विक्रेत्याने प्रसंगावधान राखून लांबून आपल्या मोबाईल कॅमेऱ्यात बिबट्याच्या हालचाली कॅद केल्या. बिबट्या सहजपणे त्या

प्रशंसा करणाऱ्या अनेकांनी वरिष्ठ अधिकार्यांनी निष्पक्ष चौकशी करावी, अकर्तव्यदक्ष कर्मचाऱ्यांना संरक्षण न देता प्रशासनातील शिस्त राखावी, अशी मागणी केली आहे. प्रशासनात सुरू असलेला हा वाद आता अधिक तीव्र होण्याची शक्यता वर्तवली जात असून, पुढील काही दिवसांत या प्रकरणात कोणता निर्णय घेतला जातो, याकडे नागरिकांचे लक्ष लागले आहे.

उंदरी येथील ठोंबरे परिवारांनी जपली पंचेचाळीस वर्षांची दत्त जयंतीची परंपरा



दैनिक वादळ वार्ता केज । प्रतिनिधी

उंदरी ता.केज येथे समस्त ठोंबरे परिवारांच्या शेता मध्ये श्रीदत्त मंदिर, श्रीदत्त टेकडी या ठिकाणी कै. आबासाहेब ठोंबरे यांनी पंचेचाळीस वर्षे पूर्वी श्रीदत्त मूर्तीची प्रतिष्ठापना करत श्रीदत्त जयंतीची परंपरा चालू केली. दि. ४ डिसेंबर रोजी दत्तजयंतीचा दिवस असल्याने पंचे चाळीस वर्षांपासून चालत आलेली परंपरा मोठ्या उत्साहात कायम ठेवली श्रीदत्त मंदिर, दत्त टेकडी उंदरी येथे गुरुवार दि. ४ डिसेंबर दत्तजयंती निमित्त मोठ्या उत्साहात भजन, जागर, महाप्रसादाचे आयोजन करण्यात आले होते. कै. आबासाहेब ठोंबरे यांच्या स्वप्नात दत्ताचा साक्षात्कार होऊन प्रतिष्ठापना करण्यास सांगितले. त्यावेळी या दत्त मूर्तीची प्रतिष्ठापना करण्यात आली. तेव्हा पासून आजपर्यंत ठोंबरे परिवार

ही परंपरा समर्थपणे पुढे नेत आहेत. या ठिकाणाला दत्त टेकडी म्हणून सुद्धा ओळखले जाते. या ठिकाणी अनेक जणांचे नवस सुद्धा पूर्ण होतात अशी आख्यायिका आहे व हे दत्त मंदिर उंदरी सह पंचक्रोशी परिसरात प्रसिद्ध आहे. या ठिकाणी श्रीदत्त जयंती साठी उंदरी कुं भारवाडा, तांडुळवाडी, केकतसारणी, बनकरजा, पिंपरी, पांगरी, आवगाव, चंदन सावगाव येथील लोक सहभाग घेतात. समस्त ठोंबरे परिवारांच्या शेतामध्ये असलेले दत्त मंदिर व त्यांच्यावरील दत्त जयंतीची परंपरा भजन, जागर, महाप्रसाद अशा विविध कार्यक्रमांनी उत्सव साजरा केला जातो. दत्तजयंती निमित्त गावातील गावातील भक्त एकवटत येऊन परंपरा चालू ठेवण्यासाठी परिश्रम घेऊन श्रीदत्त जयंतीचा आनंद घेत आहेत.

बोरद-कलमाडी मार्गावर पहाटे बिबट्याचे दर्शन; भाजीपाला विक्रेत्यांनी घेतला व्हिडीओ

शहादा तालुक्यात दहशत: शेतकरी-शेतमजुरांमध्ये भीतीचे वातावरण; वन विभागाला सतर्कतेचा इशारा

दैनिक वादळ वार्ता बोरद । दिपक गोसावी शहादा बाजार समितीत होलसेल भाजीपाला खरेदीसाठी जाणाऱ्या व्यापाऱ्यांना आता जीव मुठीत धरून प्रवास करावा लागणार आहे. बोरद येथून शहादाकडे निघालेल्या एका भाजीपाला विक्रेत्यास दिनांक ३ डिसेंबर २०२५ रोजी पहाटे

साडेपाचच्या सुमारास कलमाडी (ता. शहादा) नजीक असलेल्या पुलाजवळ भल्या मोठ्या बिबट्याचे दर्शन झाले. या घटनेमुळे बोरद ते कलमाडी या भागात बिबट्यांचा वावर असल्याचे स्पष्ट झाले असून, या परिसरातील शेतकरी आणि शेतमजुरांमध्ये भीतीचे वातावरण निर्माण झाले आहे. बोरद येथून रोजच्या नित्यक्रमानुसार पहाटे

पाच ते सहाच्या दरम्यान भाजीपाला विक्रेते शहादा बाजार समितीकडे निघत असतात. याच क्रमाने जात असताना एका भाजीपाला विक्रेत्याला कलमाडीजवळ रस्त्याच्या कडेला बिबट्या दिसला. विक्रेत्याने प्रसंगावधान राखून लांबून आपल्या मोबाईल कॅमेऱ्यात बिबट्याच्या हालचाली कॅद केल्या. बिबट्या सहजपणे त्या

परिसरात फिरत असल्याचे या व्हिडीओवरून दिसून येत आहे. सध्या बोरद ते कलमाडी परिसरात बिबट्यांचा वावर असल्याने परिसरातील शेतकऱ्यांच्या तसेच शेतमजुरांच्या सुरक्षिततेचा शेतकऱ्यांनी तसेच शेतमजुरांनी अति सावधानता बाळगावी, असा स्पष्ट इशारा स्थानिक प्रशासना

दिला आहे. तातडीने दखल घेऊन सदर बिबट्याचा बंदोबस्त करावा, अशी मागणी स्थानिक नागरिकांनी केली आहे. तसेच, जोपर्यंत बिबट्या पकडला जात नाही, तोपर्यंत या परिसरात काम करणाऱ्या शेतकऱ्यांनी तसेच शेतमजुरांनी अति सावधानता बाळगावी, असा स्पष्ट इशारा स्थानिक प्रशासना



संपादकीय

मध्य महाराष्ट्रात नाट्य क्षेत्रात अनास्थेचे प्रयोग



पुणे ही महाराष्ट्राची सांस्कृतिक राजधानी म्हणून ओळखली जाते. या सांस्कृतिक प्रवाहात नाट्यकलेला विशेष स्थान आहे. बालगंधर्व संगमदिन, यशवंतराव चव्हाण नाट्यगृह टिळक स्मारक, भरत नाट्य मंदिर यांसह अनेक नाट्यगृहे आहेत. यामुळे पुण्यामध्ये नाट्यसंस्कृती फुलली; परंतु गेल्या काही वर्षात या नाट्यगृहांची अवस्था बदलत चालली आहे. जी रंगमूमी कलेचा केंद्रबिंदू होती तिथेच आता देखभालीबाबत अनास्था दिसून येत आहे. त्यामुळे कलाकार आणि प्रेक्षकांमध्ये असंतोषाचे वातावरण निर्माण होताना दिसत आहे. बालगंधर्व संगमदिन, यशवंतराव चव्हाण नाट्यगृह, टिळक स्मारक, भरत नाट्य मंदिर, विठ्ठलराव तुपे पाटील नाट्यगृह या नाट्यगृहांमध्ये मोठ्या प्रमाणात नाटकांचे प्रयोग होत असतात. पण, सर्वच नाट्यगृहांची दुरुवस्था होत चालली आहे. बालगंधर्व संगमदिनात कधी एसीच्या डक्टरमध्ये आग लागते. यशवंतराव चव्हाण नाट्यगृहामध्ये उंदरांचे साम्राज्य आहे. इतर काही नाट्यगृहांत स्वच्छतागृहांची परिस्थिती दुर्लक्षित आहे. काही ठिकाणी रंगकर्मींच्या सुविधांमध्ये नुडी आहेत. कुठे ध्वनिप्रद बंद, कुठे वातानुकूलित यंत्रणा बंद, कुठे तुटलेल्या अवस्थेतील खुर्च्या, कुठे मेगा पडलेले मंच अशा तक्रारी कायमच असतात. यावर तात्पुरती डागडुजी होते. त्यामुळे या सर्व अडचणींवर महापालिकेने भूमिका घेणे गरजेचे आहे. तात्पुरत्या उपाययोजना करून काहीच उपयोग नाही. त्यावर कायमचा तोडगा काढणे आवश्यक आहे. शहरातील १५ नाट्यगृहांपैकी केवळ महत्त्वाच्या चार-पाच ठिकाणी नाटकांचे प्रयोग होत असतात. बाकी ठिकाणी सांस्कृतिक कार्यक्रम, शाळांची स्नेहसभेने, राजकीय कार्यक्रमात होत असतात. प्रेक्षक हे नाटकांचे प्रयोग पाहण्यासाठी येतात. पण, त्यांच्यासाठी स्वच्छता, वाहतूक, रंगमंच व्यवस्था अशा महत्त्वाच्या सुविधा पुरविण्यास महापालिका अपुरी पडते.वांरवार हेच प्रश्न उपस्थित होऊन तात्पुरती मलमपट्टी केली जाते. कोरोनानंतर याकडे पूर्ण दुर्लक्ष झाले आहे. महापालिकेने सांस्कृतिक धोरण तयार करून नाट्यगृहांच्या प्रशाबाबत तातडीने कार्यवाही करणे गरजेचे आहे. या सर्व समस्यांसह नाट्यगृहांच्या ऑनलाईन बुकिंबाबत रणण्या अडचणी ही समस्या सर्वांनाच येते. यावरही काहीतरी तोडगा काढला पाहिजे. महापालिकेकडून नाट्यगृहांची देखभाल, दुरुस्ती केली जाते. त्यासाठी कोट्यवधींचा खर्चही होतो. पण, तरीसुद्धा समस्या काही सुटत नाहीत. नाट्यगृहांमध्ये बांधकाम व अन्य सुधारणांबाबत भवन विभागाला आणि विद्युतविषयक कामांबाबत विद्युत विभागाला कळवले जाते. त्यानुसार कामे करून घेतली जातात. वांरवार तक्रारी केल्यानंतरही नाट्यगृहांत स्वच्छता नसते. तक्रारी केल्यानंतर स्वच्छतेत फारशी सुधारणा होत नाही. त्यामुळे स्वच्छता आणि पेस्ट कंट्रोलचा मुद्दा वारंवार ऐणीवर येतो. पुण्यातील अनेक नाट्यगृहांच्या इमारतींना गळती, भेगा, जुनी झालेली रंगमंच व्यवस्था आणि अपुरी देखभाल यांचा सामना करावा लागत आहे. पावसाळ्यात काही नाट्यगृहांमध्ये छताला गळती लागते; तर काही ठिकाणी बसण्याची आसने तुटली, डबमळीत किंवा अस्वच्छ असल्याचे निघ्न दिसते. रंगमंचावरील लाकडी प्लोअरिंग जुने झाल्याने कलाकारांना सराव वा प्रयोगांच्या वेळी अडचणी निर्माण होतात. प्रकाशव्यवस्था आणि ध्वनिसंस्था देखील कालबाह्य झाल्याने प्रयोगांच्या गुणवत्तेवर परिणाम होतो. नाट्यगृहांच्या मागील भागात संग्रहित पडते, सेट्स आणि साहित्य सुरक्षित ठेवण्यासाठी आवश्यक जागा व सुविधा उपलब्ध नाहीत. काही ठिकाणी विद्युत व्यवस्थेतील तांत्रिक बिघाडामुळे प्रयोग थांबण्याचीही उदाहरणे घडली आहेत. अशा स्थितीमुळे व्यावसायिक गटच नव्हे तर शालेय व महाविद्यालयीन संघांनाही योग्य जागा मिळणे कठीण झाले आहे. नाट्यगृहांच्या सुधारणा आणि आधुनिकीकरणासाठी शासन, स्थानिक संस्था, खासगी प्रायोजक आणि नागरिक यांचा समन्वयित सहभाग आवश्यक आहे. आधुनिक प्रकाशयोजना, अत्याधुनिक ध्वनिव्यवस्था, सुरक्षित रंगमंच, प्रशस्त बसण्याची व्यवस्था, तसेच दिव्यांना सोयीस्कर अशा मार्गदर्शक सुविधा उरणाच्या गोष्टी तातडीने उपलब्ध करण्याची गरज आहे. नाट्यगृहांची दुरुवस्था ही केवळ भौतिक सुविधांची कमतरता नाही; तर प्रशासनाच्या दीर्घकाळच्या दुर्लक्षाचे परिणाम आहेत. अनेक नाट्यगृहांचे रखडलेले दुरुस्ती प्रस्ताव, निधीअभावी होणारा उशीर, तसेच जबाबदार विभागांच्या समन्वयाची कमतरता यामुळे परिस्थिती अधिक बिकट झाली आहे. काही नाट्यगृहांना नव्याने दुरुस्तीचे निधी मंजूर झाले असले, तरी काम केवळ सुरु होईल, कसे होईल याबाबतची स्पष्टता नसते.पुण्यात गेल्या काही वर्षात केवळ हडपसर येथील विठ्ठलराव तुपे पाटील नाट्यगृह सोडले तर एकही नवे नाट्यगृह सुरु झालेले नाही. यशवंतराव चव्हाण नाट्यगृहांच्या आवारातील बाळासाहेब ठाकरे कलादालन, छत्रपती शिवाजीराजे भोसले सांस्कृतिक भवन व कला मंदिर प्रशासनाच्या दुर्लक्षामुळे रखडले आहे. निवडणूक होऊन सभागृह अस्तित्वात आल्यावर लवकर या नाट्यगृहांकडे लक्ष दिले पाहिजे.

उपाययोजना आणि पुढील दिशा
पुण्यातील नाट्यगृहांचे उन्नतीकरण करण्यासाठी नियमित देखभाल निधीची तरतूद करणे गरजेचे आहे. वर्षाकाठी नाट्यगृहांना आवश्यक असलेला देखभाल निधी निश्चित करणे महत्त्वाचे आहे. मोठ्या नाट्यगृहांच्या आधुनिकीकरणासाठी प्रायोजक आकर्षित करणे. ध्वनी, प्रकाश आणि रंगमंच व्यवस्थेचे तज्ज्ञांच्या मार्गदर्शनाखाली आधुनिकीकरण करायला पाहिजे. अग्निसुरक्षा, विद्युतसुरक्षा आणि संरचनात्मक सुरक्षिततेची नियमित तपासणी केली गेली पाहिजे. लहान-मोठ्या गटांना सहज उपलब्ध होईल अशी सरावाच्या जागेची निर्मिती असली पाहिजे. पार्किंग, प्रसाधनगृह, तिकीट व्यवस्था आणि मार्गदर्शन फलकांची सुधारणा करणे गरजेचे आहे. या उपाययोजनांची सातत्यपूर्ण अंमलबजावणी केली तरच नाट्यगृहांचे पुनरुत्थान शक्य होईल. पुणे ही केवळ शैक्षणिक राजधानी नाही, तर मराठी नाट्यजगताचे महत्त्वाचे केंद्र आहे. आज हीच केंद्रे दुरुवस्था, दुर्लक्ष आणि कालबाह्य व्यवस्थेमुळे झाकोळून गेली आहेत. नाट्यगृहांची अंधगती थांबवून त्यांचे आधुनिकीकरण करणे ही काळाची गरज आहे. नागरिकांचा सहभाग, प्रशासनाची इच्छाशक्ती आणि सांस्कृतिक संस्थांची सक्रिय भूमिका या तिन्हींच्या संयुक्त प्रयत्नांतूनच पुण्यातील नाट्यगृहांना पुन्हा नवसंजीवनी मिळू शकते. नाटक हा केवळ मनोरंजनाचा प्रकार नाही; तर समाजमन घडवणारे प्रभावी माध्यम आहे. त्यामुळे नाट्यगृहांचे संवर्धन हे कलाप्रेमी पुणेकरांचे सांस्कृतिक कर्तव्यच ठरते.

गटशिक्षणाधिकारी कार्यालयाच्या वतीने राष्ट्रीय सुवर्णपदक विजेती आभा मुंडेसह परळीतील जलतरणपटूंचा सत्कार संपन्न

दैनिक वादळ वार्ता
परळी वैजनाथ (प्रतिनिधी)

गटशिक्षणाधिकारी कार्यालयाच्या वतीने जलतरण क्रीडा क्षेत्रात राष्ट्रीय तथा राज्यस्तरीय पातळीवर उल्लेखनीय यश संपादन करणाऱ्या परळीतील जलतरणपटूंचा सत्कार झी लिटेरा स्कूलच्या सभागृहात उत्साहात संपन्न झाला. राष्ट्रीय पातळीवर दिव्यांग जलतरणात सलग दोन वर्षे पाच : पाच सुवर्णपदकांची कमाई तसेच पहिल्या वहिल्या राष्ट्रीय दिव्यांग योगासन स्पर्धेत सुवर्णपदकाची कमाई करून परळीच नव्हे तर बीड जिल्ह्याचे नाव उज्वल करणाऱ्या आभा गणेश मुंडे हिचा यावेळी विशेष गौरव करत पहिल्याच प्रयत्नात जलतरणात राज्यस्तरापर्यंत मजल मारणाऱ्या चिरंजीव वरद लांडगे, कुमारी सिद्धी चाटे, कुमारी राजनंदिनी चाटे, कुमारी आर्या वेरुळे यांच्यासह उदयोनमुख जलतरणपटू कुमारी स्वरा चाटे यांचाही यावेळी गटशिक्षणाधिकारी कार्यालयाच्या वतीने शाल, श्रीफळ, पुष्पहार देत फेरा बांधून सत्कार करण्यात आला.याबाबत अधिक माहिती अशी की, परळी तालुक्याची भूमिपुत्र असणाऱ्या कु. आभा मुंडे



हिने नुकत्याच हैदराबाद येथे पार पडलेल्या राष्ट्रीय दिव्यांग जलतरण स्पर्धेत सलग दुसऱ्यांदा पाच सुवर्णपदकांची कमाई करत विशेष भूमि पराक्रम केला आहे. तसेच यावर्षाच्या पहिल्या राष्ट्रीय दिव्यांग योगासन स्पर्धेतही सुवर्णपदक पटकानून तिने दुहेरी यशाची नोंद केली आहे. दरम्यान राष्ट्रीय स्तरावरील आभांच्या यशाबरोबरच जलतरणात आभाची प्रेरणा घेत पहिल्याच प्रयत्नात जलतरणात राज्यस्तरीय मजल मारणाऱ्या परळीचे जलतरणपटू कुमारी आर्या वेरुळे, चिरंजीव वरद लांडगे, कुमारी सिद्धी चाटे, कुमारी राजनंदिनी चाटे यांनी देखील आपल्या जलतरणातील प्राविण्याने परळी व बीड जिल्ह्याची मान अभिमानाने उंचावली आहे. प्रशिक्षक गणेश मुंडे यांच्या मार्गदर्शनाखाली ही पाचही मुले यशस्वीरीत्या पुढे सरसावली आहेत. या कामगिरी बद्दल या सर्व जलतरणपटूंचा देखील गटशिक्षणाधिकारी कार्यालयाच्या वतीने सत्कार करण्यात आला. याप्रसंगी उद्योनमुख दिव्यांग जलतरणपटू असलेल्या कुमारी स्वरा चाटे हिचाही या कार्यक्रमात यथोचित सन्मान करण्यात आला.

डॉ.रमेश प्रभू यांचे नाव विलेपार्ले मेट्रो स्टेशनला देण्या साठी निश्चित प्रयत्न करेन-मंत्री अँड.आशिष शेलार

दैनिक वादळ वार्ता
मुंबई प्रतिनिधी

मुंबई-शैक्षणिक,क्रीडा, आरोग्य,राजकीय क्षेत्रात स्वतःला झोकून समसतेची वृत्ती जोपासणारे माजी आमदार-माजी महापौर डॉ.रमेश प्रभू यांनी शिवसेनेसाठी आपले जीवन समर्पित केले आणि विलेपार्ले ला समृद्ध करण्याचे मोलाचे काम त्यांनी केले. १९८७च्या विलेपार्लेच्या पोटनिवडणुकीत शिवसेनाप्रमुख बाळासाहेब ठाकरे यांनी खारड्यांच्या शंकर मंदिरात झालेल्या प्रचारसभेत हिंदुत्वावर मते मागितली, त्यामुळे १९९५ साली निकाल देत या दोघांचा सहा वर्षे निवडणूक लढवण्याचा आणि मतदान करण्याचा हक्क सर्वोच्च न्यायालयाने काढून घेतला.त्यानंतर डॉ.प्रभू यांचे नाव हिंदुत्वाशी जोडले गेले आणि देशात ही निवडणूक चर्चेत आली.मात्र नंतर त्यांची शिवसेनेने अवलंबना केली अशी खत राज्याचे सांस्कृतिक कार्यमंत्री अँड.आशिष शेलार यांनी काल रात्री पार्ल्यांत व्यक्त केली. तर डॉ.प्रभू यांची कन्या लीना प्रभू यांच्या सूचनेवरून आजच्या पिढीला त्यांचे कार्य समजावे म्हणून प्रभू महिमा हे पुस्तक राज्यातील प्रत्येक लयब्ररीत ठेवण्यासाठी आणि त्यांचे नाव विलेपार्ले येथील मेट्रो स्टेशनला देण्याचा पार्लेकरांच्या वतीने आग्रह केला. मी निश्चित प्रयत्न करेन असे आश्वासन मंत्रीमहोदयांनी दिले. आपला ठसा उमटवण्या डॉ.रमेश प्रभू यांच्या जीवनाची झलक दाखविणारे नाट्यरूप सादरीकरण होणारे ते पहिलेच, माजी महापौर असल्याचे गौरवोद्गार त्यांनी काढले. छत्रपती शिवाजी महाराज स्मारक समिती, जूहू-विलेपार्ले (मुंबई) चे संस्थापक अध्यक्ष स्व. डॉ. रमेश प्रभू आणि त्यांची पत्नी, प्रख्यात वैद्यकीय चिकित्सक स्व. डॉ. पुष्पा प्रभू यांच्या जीवप्रवासावर आधारित प्रभू महिमा या पुस्तकाचा प्रकाशन सोहळा काल रात्री विलेपार्लेच्या दीनानाथ मंगेशकर नाट्यगृहात आयोजित केला होता,त्यावेळी मंत्री शेलार मुख्य अतिथी म्हणून बोलत होते.त्याआधी डॉ.रमेश प्रभू आणि डॉ.पुष्पा प्रभू यांच्या कार्याचा आणि प्रेरणादायी जीवनाची झलक दाखविणारे, लीना प्रभू संकल्पित नाट्यरूप सादरीकरण देखील यावेळी सादर केले होते.



यावेळी विशेष अतिथी म्हणून विलेपार्लेचे आमदार अँड.पराग अळवणी,तसेच प्रमुख अतिथी म्हणून माजी खासदार-माजी मंत्री गजानन कीर्तिकर, माजी महापौर अँड.निर्मला सामंत प्रभावळकर,प्रबोधनकार ठाकरे क्रीडा संकुलाचे विश्वस्त राजू रावळ,डॉ.प्रभू यांचे पूत्र अरविंद प्रभू,कन्या लीना प्रभू आणि सुमारे साडेतीन तास मोठ्या संख्येने पार्लेकर उपस्थित होते. आमदार अँड.अँड.पराग अळवणी म्हणाले की,डॉक्टर यांचे जीवनपट आणि कार्य म्हणजे आमच्यासाठी एक सिलॅबस आहे.या पुस्तकाने त्यांचे उत्तुंग व्यक्तिमत्व नवीन पिढीला समजेल.शिवसेना भाजप युतीसाठी डॉ.रमेश प्रभू यांनी शिवसेनाप्रमुख आणि राष्ट्रीय स्वयंसेवक संघाचे सरसंघचालक बाळासाहेब देवरेस यांची पार्ल्यांत रमेश मेहता यांच्या घरी शिवसेनाप्रमुख घेवून जात त्यांची भेट घडवून आणली हा किस्सा त्यांनी सांगितला.१९८७ साली हिंदुत्वावर ते निवडणूक लढले.त्यांची निवडणूक न्यायालयाने रद्द केली,मात्र हिंदुत्व ही एक जीवनशैली असे कोर्टाने सांगितले.हिंदुत्व आज १००० वर्षांची फिलॉसॉफी झाली आहे,आणि या लढ्यात डॉ. रमेश प्रभू यशस्वी झाले असे त्यांनी ठामपणे सांगितले. याप्रसंगी, आळवणी जी हेही म्हणाले की डॉक्टर साहेबांना अपक्ष उमेदवारी दाखल करायचीच नव्हती. आणि शिवसेनेलाही ते नको होतं. बऱ्याच

जगांनी त्यांचे मन वळवण्याचा प्रयत्न केला, पण मला असं वाटतं की जर मातोश्री वर एक भेट झाली असती तर अपक्ष उभ राहण्याची वेळ आली नसती. जेव्हा एक कार्यकर्ता आपले सर्वस्व अर्पण करून एका पार्टीसाठी काम करतो, आणि ती पार्टी त्या कार्यकर्त्यांचा मान राखत नाही,तेव्हा निश्चितच मन दुखावत जातं. गजानन कीर्तिकर यांनी डॉ.रमेश प्रभू यांच्या अनेक आठवणी जागवल्या.त्यांच्या आठवणी पुस्तक रूपात चिरकाल टिकल्या पाहिजेत असे आवाहन करत त्यांचा आणि पत्नीचा जीवनपट पुस्तक रूपात उलगडल्याबद्दल त्यांनी प्रभू कुटुंबाचे कौतुक केले. अँड.निर्मला सामंत - प्रभावळकर म्हणाल्या की, डॉक्टर हे राजकारणातील वेगळे राजकारणी होते.त्यांचा क्रीडा,पर्यावरण,सांस्कृतिक क्षेत्रातील त्यांचे कार्य आणि त्यांचा न्यायालयीन खटला वकील म्हणून जवळून बघितला.त्यांच्या जीवनप्रवासात अनेक अडचणी आल्या,त्यावर मात करून त्यांनी आपला ठसा उमटवला असे गौरवोद्गार आपण काढले. राजू रावळ यांनी बाळासाहेब ठाकरे आणि बाळासाहेब देवरेस यांची डॉ.प्रभू यांनी घडवलेल्या भेटीचा आपण साक्षीदार होतो.१९८७ च्या पोटनिवडणुकीत प्रचाराला आपण अहमदाबाद वरून शंभू महाराज यांना आणले.१९८७ च्या पोटनिवडणुकीत आरएसएस आणि भाजप आणि गुजराथी बांधवांनी डॉ. प्रभू

यांना मोलाचे सहकार्य केले. तर हिंदुत्व एकसंध राहावे ही त्यांची मनापासून इच्छा होती हा किस्सा त्यांनी सांगितला. आपल्या प्रास्ताविकात लीना प्रभू म्हणाल्या की, आई आणि बाबा यांच्या कार्याचा आणि प्रेरणादायी जीवनाची झलक दाखविणारे नाट्यरूप सादरीकरणाला संकल्पना माझ्या मनात घर करून बसलेली. या पुस्तकातून अनेक मान्यवरांनी डॉ. प्रभूंचा जीवनपट उलगडला आहे. त्यांचे कार्य आजच्या पिढीला समजावे म्हणून या पुस्तकाची मराठी आणि इंग्रजी भाषेत मी आणि भाऊ अरविंदने निर्मिती केली.त्यांचे कार्य दिपस्तंभा सारखे होते. त्यामुळे त्यांच्या नावाने विलेपार्ले च्या मेट्रो स्टेशनला मंत्री अँड.आशिष शेलार आणि आमदार अँड.पराग अळवणी यांनी सहकार्य करावे असा त्यांनी आग्रह केला. कार्यक्रमाचे सूत्रसंचालन राष्ट्रवादी काँग्रेसचे प्रवक्ते महेश तपासे यांनी हिंदुत्वासाठी राजकीय हुतात्म्या स्वीकारलेले स्व. डॉ. रमेश प्रभू यांच्या प्रभू महिमा पुस्तकाचे प्रकाशन होत आहे याचा खूप आनंद व्यक्त केला आणि त्यांची आत्ये बहीण, लीना र प्रभू यांच्या मागण्या, स्व. डॉ. रमेश प्रभूंच्या नावाच स्थान, मेट्रो स्टेशन/ हॉस्पिटल/ शाळा, कॉलेज प्रशासनाला द्यायला पाहिजे, आणि हे पुस्तक राष्ट्राच्या प्रत्येक संग्रहालय मध्ये पोस्ट करायला पाहिजे, यांना पाठिंबा दिला. पाठिंबा दिला.

अपघात टाळण्यासाठी शिक्षक कॉलनी मित्र मंडळाच्या युवकांचा पुढाकार

केज-बीड हायवेवरील गतिरोधकांना व्हाईट पट्टे,प्रशासनाचे लक्ष वेधले



दैनिक वादळ वार्ता
केज प्रतिनिधी

केज-बीड हायवेवर, शिक्षक कॉलनीसमोर असलेल्या जीवन शिक्षण शाळेजवळ बसवलेल्या गतिरोधकांवर (डशिशव डीशरजशी)पांढरे पट्टे (व्हाईट मार्किंग) नसल्या मुळे लहान-मोठे अपघात सातत्याने होत होते. अपघातांचा धोका लक्षात घेऊन शिक्षक कॉलनी मित्र मंडळाच्या उत्साही युवकांनी हा धोका कमी करण्यासाठी थेट पुढाकार घेतला आणि स्वखर्चातून श्रमदान करत गतिरोधका वर पांढरे पट्टे मारले.या कृतीने त्यांनी एक आदर्श सामाजिक उपक्रम राबवून प्रशासनाचे लक्ष वेधले आहे.

नेमकी समस्या काय होती ?
केज-बीड हायवेवरील या भागात गतिरोधक आहेत, पण त्यावर गतिरोधक दर्शवणारे पांढरे पट्टे नसल्याने वाहनचालकांना ते वेळेत दिसत नव्हते. यामुळे वाहनांचा वेग नियंत्रणात न राहिल्याने छोटे-मोठे अपघात होणे नित्याचे झाले होते. नागरिक आणि विशेषतः विद्यार्थ्यांच्या सुरक्षेचा प्रश्न गंभीर बनला होता.
युवकांनी साधला आदर्श
अपघातांची वाढती संख्या पाहून शिक्षक कॉलनी परिसरातील सजग युवकांनी एकत्र येऊन या समस्येवर तातडीने उपाय योजना करण्याचा निर्णय घेतला.त्यांनी स्वतः पुढाकार घेऊन पांढरा रंग

विकत घेतला आणि जवळपास एक तास श्रमदान करून गतिरोधकांवर आवश्यकतेनुसार पांढरे पट्टे मारले.या श्रमदाना मुळे गतिरोधक आता दुरून स्पष्टपणे दिसत आहेत,ज्यामुळे अपघात होण्याची शक्यता मोठ्या प्रमाणात कमी झाली आहे.या स्तुत्य सामाजिक उपक्रमात पत्रकार प्रकाश मुंडे,खय्युम भाई शेख, पिंटू चौरे,अमोल मुंडे, सदीप भुतडा,अमर केजकर,विकास मुळे, अमोल ठोंबरे,प्रदिप ठोंबरे,बाळासाहेब तांबडे, अतुल ठोंबरे,गौरू भैय्या पाळवडे,योगेश हागे, सोहम अंधारे,विठ्ठू प्रविण थोरत,राजा राऊत, गालफाडे तात्या,काळे

मामा,गणेश ढाकणे, मातोश्री डोअर्स सह अनेक नागरिकांनी उत्साहाने सहभाग नोंदविला.
प्रशासनाला नागरिकांची कळवळीची मागणी
युवकांनी मारलेले हे पांढरे पट्टे तात्पुरते आहेत आणि ते जास्तदिवस टिकण्याची शाश्वती नाही.त्यामुळे परिसरातील नागरिकांनी आता प्रशासनाकडे मागणी केली आहे की, या महत्त्वाच्या मार्गावरील गतिरोधकांना रस्त्यांच्या नियमानुसार कायम स्वरूपाचे व उच्च दर्जाचे पांढरे पट्टे (रोड मार्किंग) त्वरित मारवावेत.शिक्षक कॉलनी मित्र मंडळाने केलेल्या या सामाजिक बांधिलकीच्या कार्याबद्दल सर्वत्र कौतुक होत आहे आणि त्यांनी इतरांसाठी एक नवा आदर्श निर्माण केला आहे.

माजी विद्यार्थ्यांच्या मार्गदर्शनातून नवपिढीला नवी दिशा नवोदय विद्यालय, अक्कलकुवा येथे ७ डिसेंबरला स्नेह-परिषद

दैनिक वादळ वार्ता

रविंद्र वळवी । मोलगी

नवोदय विद्यालय, अक्कलकुवा येथे दिनांक ७ डिसेंबर रोजी माजी विद्यार्थ्यांच्या एका महत्त्वपूर्ण परिषदेचे आयोजन करण्यात आले आहे. केंद्रीय नवोदय विद्यालय समितीच्या निर्देशानुसार आयोजित करण्यात आलेली ही परिषद, विद्यालयातील विद्यमान विद्यार्थ्यांना त्यांच्या भविष्याच्या वाटचालीसंदर्भात योग्य सल्ला व मार्गदर्शन मिळवून देण्याच्या उद्देशाने महत्त्वपूर्ण ठरणार आहे. अनुभवाचे धन विद्यार्थ्यांना हस्तांतरित: जवाहर नवोदय विद्यालये हे निवासी शिक्षणामुळे विद्यार्थ्यांच्या सर्वांगीण विकासासाठी ओळखले जातात. याच विद्यालयातून शिक्षण घेऊन आयुष्याच्या वेगवेगळ्या क्षेत्रांत यशस्वी मार्गक्रमण

करण्या माजी विद्यार्थ्यांना या परिषदेसाठी खास निमंत्रित करण्यात आले आहे. सकाळी ११ वाजता माजी विद्यार्थ्यांचे उत्साहपूर्ण स्वागत करून कार्यक्रमाचा प्रारंभ होईल. या परिषदेमध्ये माजी विद्यार्थी विद्यार्थ्यांना शालेय राहणीमान, शिस्त, वेळेचे व्यवस्थापन आणि स्पर्धा परीक्षांची तयारी यांसारख्या विषयांवर मार्गदर्शन करतील. त्यांच्या अनुभवाच्या आधारावर विद्यार्थ्यांना योग्य दिशा मिळेल, ज्यामुळे त्यांच्या अभ्यासाला नवी ऊर्जा प्राप्त होईल. नवोदय शिक्षणामुळे विद्यार्थी कसे आत्मनिर्भर बनतात, याचे अनुभव कथनही या परिषदेत केले जाण्याची शक्यता आहे. स्नेहबंध दृढ करण्यासाठी खास उपक्रम: माजी विद्यार्थी आणि शिक्षक यांच्यातील स्नेहबंध अधिक दृढ व्हावा, यासाठी परिषदेमध्ये विशेष उपक्रमांची



योजना आरंभण्यात आली आहे. सामूहिक भोजन: मार्गदर्शनाच्या कार्यक्रमानंतर सर्व सहभागी माजी विद्यार्थी, विद्यमान विद्यार्थी आणि शिक्षक यांच्यासाठी सामूहिक भोजनाचे आयोजन करण्यात आले आहे.

या निमित्ताने सर्वजण एकत्रित येऊन अनौपचारिक गप्पा मारू शकतील. मैत्रीपूर्ण व्हालीबॉल सामना: भोजनांतर, उत्साह वाढवण्यासाठी आणि जुन्या आठवणींना उजाळा देण्यासाठी शिक्षक आणि माजी

विद्यार्थ्यांमध्ये व्हालीबॉलचा एक मैत्रीपूर्ण सामना आयोजित करण्यात आला आहे. प्राचार्यांचे कळकळीचे आवाहन: नवोदय विद्यालयाचे प्राचार्य विलास पाटील यांनी या परिषदेचे महत्त्व विशद केले आहे. ते म्हणाले, माजी विद्यार्थ्यांचे यश हेच आमच्या शाळेचे यश आहे. त्यांनी आपल्या अनुभवांनी आजच्या विद्यार्थ्यांना प्रेरित करणे अत्यंत गरजेचे आहे. त्यामुळे या विद्यार्थी परिषदेला जास्तीत जास्त माजी विद्यार्थ्यांनी उपस्थित राहून सक्रिय सहभाग घ्यावा. ही परिषद विद्यमान विद्यार्थ्यांना नवीन प्रेरणा देण्यासोबतच, माजी विद्यार्थ्यांसाठी आपल्या जुन्या शाळेच्या आठवणींना उजाळा देण्याची आणि जुन्या मित्रांना भेटण्याची एक सुवर्णसंधी ठरणार आहे.

उमेद पोर्टलवरील अडचणी वाढल्या वक्फ संपत्ती अपलोडसाठी तारीख वाढवा

खा.सोनवणे यांची केंद्रीय अल्पसंख्याक कार्यमंत्री किरण रिजिजू यांच्याकडे मागणी

दैनिक वादळ वार्ता

बीड । प्रतिनिधी

वक्फ संस्थांच्या संपत्तीचे ऑनलाईन नोंदणीकरण उमेद पोर्टलवर सुरू असताना गेल्या काही दिवसांपासून या पोर्टलला गंभीर तांत्रिक अडचणी येत असल्याने नोंदणीचे काम ठप्प झाले आहे. यामुळे वक्फ संपत्ती अपलोडसाठी अंतिम तारीख वाढवावी, अशी मागणी खा.बजरंग सोनवणे यांनी केंद्रीय अल्पसंख्याक कार्यमंत्री किरण रिजिजू यांची भेट घेत पत्राद्वारे केली आहे. खा.बजरंग सोनवणे यांनी केंद्रीय अल्पसंख्याक कार्यमंत्री किरण रिजिजू यांची त्यांच्या कार्यालयात जात भेट घेतली. यावेळी वक्फ संपत्ती अपलोडच्या

संदर्भात येणाऱ्या अडचणीबाबत सविस्तर चर्चा देखील केली. यावेळी रिजिजू यांना रिटसर पत्रही दिले असून पत्रात म्हटले आहे, वक्फ संपत्ती अपलोडसाठी लॉग-इन आणि क्रॅश सारख्या समस्यांमुळे महाराष्ट्रासह अनेक राज्यांमध्ये हजारो नोंदी प्रलंबित राहत आहेत.देशभरात अद्याप फक्त ४५,११६ वक्फ संपत्तींचेच अपलोडिंग पूर्ण झाले आहे, मोठ्या प्रमाणात रेकॉर्ड व मेपिंग तपासणीत अडकून आहेत, पंजाब, हरियाणा, दिल्ली आणि महाराष्ट्रात हजारो नोंदींचे अपलोडिंग प्रलंबित आहे, पोर्टल रात्रीच्या वेळेत काही मिनिटेच कार्यरत राहते आणि नंतर लगेच क्रॅश होते, अशी तक्रारही अनेक संस्थांनी केली आहे, सध्याची अंतिम मुदत ५



डिसेंबर २०२५ इतकी आहे. मात्र अशा तांत्रिक बिघाडांत पूर्ण प्रक्रिया करणे अशक्य असल्याचे खा.बजरंग सोनवणे यांनी सांगितले. वेळमर्यादा न वाढवल्यास

अनेक वक्फ संस्थांचे महत्त्वाचे रेकॉर्ड प्रलंबितच राहतील, अशी भीतीही त्यांनी व्यक्त केली. बीड जिल्हासह राज्यातून वक्फ संस्थांच्या संपत्तीचे ऑनलाईन नोंदणीकरण उमेद पोर्टलवर सुरू असताना गेल्या काही दिवसांपासून या पोर्टलला गंभीर तांत्रिक अडचणी येत असल्याने नोंदणीचे काम ठप्प झाले असल्याच्या तक्रारी समोर येत होत्या. याबाबतची खा.बजरंग सोनवणे यांनी तातडीने केंद्रीय मंत्र्यांची भेट घेत हा महत्त्वाचा विषय मांडला. बीडसह महाराष्ट्र आणि देशभरात ही समस्या असल्याचेही केंद्रीय मंत्र्यांना सांगितले. यावर योग्य ती कार्यवाही करू, अशा शब्दात केंद्रीय अल्पसंख्याक कार्यमंत्री किरण रिजिजू यांनी सकारात्मकता दाखविली.

कोल्हेवाडी येथे दत्तजयंती सोहळा उत्साहात संपन्न



दैनिक वादळ वार्ता केज । प्रतिनिधी

मौजे कोल्हेवाडी ता.केज जि.बीड येथील हनुमान नगर येथे गेली पंधरा वर्षा पासून दत्त जयंती सोहळ्याची परंपरा मिसाळ परिवाराच्या वतीने चालू आहे.याही वर्षी श्री.ह.भ.प.महंत श्रीराम महाराज विडेकर यांची कीर्तनरुपी सेवा पार पडली.श्री दत्तात्रेय यांच्या जन्म सोहळ्यावर उत्कृष्ट अशी

कीर्तन रुपी सेवा भाविक भक्तांना श्रवण करण्याचा योग लागला. यासोहळ्याला कोल्हेवाडी व पंचक्रोशीतील भाविक भक्त मोठ्या संख्येने उपस्थित होते.कीर्तनानंतर भाविक भक्तांनी महाप्रसादाचा आस्वाद घेत कार्यक्रमाची शोभा वाढवली.या कार्यक्रमाला उपस्थित राहिल्याबद्दल मिसाळ परिवाराच्या वतीने सर्वांचे आभार व्यक्त करण्यात आले.

भिमराव टाकणखार यांची सुंदरराव सोळंके महाविद्यालयाच्या निमंत्रित सदस्यपदी नियुक्ती

जयसिंग सोळंके यांच्या हस्ते दिले नियुक्तीपत्र

दैनिक वादळ वार्ता

माजलगाव । दर्शन डोंगरे

सुंदरराव सोळंके महाविद्यालयाच्या महाविद्यालय विकास समितीवर भिमराव टाकणखार यांची निमंत्रित सदस्य म्हणून नियुक्ती करण्यात आली आहे.गुरुवार दि.४ रोजी बीड जिल्हा परिषदेचे माजी बांधकाम सभापती तथा केंद्रीय कार्यकारणी सदस्य जयसिंग सोळंके यांच्या हस्ते हे नियुक्त पत्र देण्यात आले. भीमराव टाकणखार हे माजलगाव तालुक्यात आंबेडकर चळवळीतील एक झुंजार कार्यकर्ते म्हणून परिचित आहेत.गेल्या ३० वर्षांपासून त्यांचा माजलगावच्या सामाजिक राजकीय कार्यात सहभाग आहे.त्यांच्या या सामाजिक कार्याची दखल घेत मराठवाडा शिक्षण प्रसारक मंडळाचे अध्यक्ष आ.प्रकाश सोळंके आणि सरचिटणीस आ. सतीश चव्हाण,स्थानिक नियामक मंडळाचे माजी.आ.राधाकृष्ण होके पाटील,एडवोकेट बी.आर.डक, सत्यप्रेम रद्दवार,डॉ.बी एल चव्हाण यांच्या सूचनेनुसार ही नियुक्ती जाहीर करण्यात आली. महाविद्यालयाच्या प्रगती व शैक्षणिक उन्नतीसाठी त्यांचे मार्गदर्शन महत्त्वाचे ठरणार



असल्याची भावना व्यक्त करण्यात आली आहे.दरम्यान भिमराव टाकणखार यांची महाविद्यालयाच्या निमंत्रित सदस्यपदी नियुक्ती करण्यात आल्याने महाविद्यालयाचे प्राचार्य जी के सानप,प्रभारी प्राचार्य एन के मुळे,उपप्राचार्य कव्हेलेसर प्रा.प्रकाश गवते,उपप्राचार्य पवन शिंदे,प्रबंधक प्रशांत चव्हाण, एकनाथ मस्के, प्रा.बागुल,अविनाश बनसोडे, राम गायकवाड,दत्ता कांबळे,विजय पौड,सय्यद रफीक यांच्यासह अनेकांनी त्यांचे अभिनंदन केले आहे.

चिंचोली माळी ग्रा.पं.च्या बाबतीत प्रशासनाची दुटप्पी भूमिका, उपसरपंचा विरोधातील तक्रारीवर खुलासा, तर सरपंचा विरोधात थेट चौकशी समिती?

दैनिक वादळ वार्ता

केज । प्रतिनिधी

केज तालुक्यातील चिंचोलीमाळी ग्राम पंचायत उपसरपंच सौ. गीता धीरज वनवे यांच्या विरोधात दाखल झालेल्या पाणी गैरवापराच्या तक्रारीवर पंचायत समिती कार्यालयामार्फत खुलासा मागविण्यात आला आहे. मात्र सरपंचा विरोधात कुणी तक्रार दाखल केल्यास थेट चौकशी समिती नेमली जाते,तर उपसरपंचाविरोधात मात्र खुलासा मागवूनच पुढील कारवाई होते.या दुटप्पी भेदभावपूर्ण कार्यपद्धती वर ग्रामस्थांनी

प्रश्चिन्ह उपस्थित केले आहे.या बाबत सविस्तर माहिती अशी की,बालाजी विष्णु राऊत,बळीराम संभाजी इंगळे यांनी दि.२१ नोव्हेंबर २०२५ रोजी केलेल्या तक्रारीत,जल जीवन मिशनच्या पाइप लाईन मधून सार्वजनिक विहिरीचे पाणी स्वतःच्या व नातेवाईकांच्या शेती साठी वापरल्याचा आरोप करण्यात आला आहे.या तक्रारीची प्रत संबंधितांना देत पंचायत समिती केज चे गटविकास अधिकारी यांनी उप सरपंचांकडून खुलासा मागितला आहे.मात्र ग्रामस्थांच्या



म्हणण्यानुसार, सरपंचाच्या विरोधात तक्रार गेली तर लगेच चौकशी समिती नेमली जाते.पण उप सरपंचांवर तक्रार गेल्यावर फक्त खुलासा मागविण्यात येतो.वेगवेगळे नियम, वेगवेगळे निकष लावले जात असल्याने कर्मचाऱ्यांशी असलेले लांगोबांधे दिसून येतात काय असे संशय व्यक्त केला जात आहे.या प्रकरणातून ग्रामपंचायत कार्यालयातील कारभार व प्रशासनाच्या निष्पक्षतेवर प्रश्चिन्ह उपस्थित झाले असून, ग्रामस्थांनी समान निकषानुसार कार्यवाही करण्याची मागणी केली आहे.

नांदेड जिल्ह्यात नगरपरिषदा व नगरपंचायतीसाठी ७४.७५ टक्के मतदान

दैनिक वादळ वार्ता

नांदेड । प्रतिनिधी

जिल्ह्यातील १० नगरपरिषदा व एका नगरपंचायतीच्या सार्वत्रिक निवडणुकीसाठी तसेच थेट अध्यक्षीय निवडीसाठी मतदान शांततेत व सुरळीत पार पडले. जिल्ह्यातील २११ मतदान केंद्रांवर ९२ हजार ४८ पुरुष तर ९० हजार ३५४ महिला व इतर ७७ असे एकूण १ लाख ८२ हजार ४०९ मतदारांनी आपला मतदानाचा हक्क बजावला. या मतदानाची मतमोजणी २१ डिसेंबर २०२५ रोजी होणार आहे.अध्यक्ष

पदासाठी ७१ तर सदस्य पदासाठी ८७३ उमेदवारांसाठी जिल्ह्यातील सामान्यासह नागरिकांसह दिव्यांग, वयोवृद्ध, तृतीयपंथी, महिलांनी उत्कृष्टतेने मतदान करून आपला मतदानाचा हक्क बजावला. सकाळपासूनच जिल्ह्यात १० नगरपरिषदा व १ नगरपंचायतीसाठी मतदान केंद्रांवर मतदारांच्या रांगा दिसून आल्या. काही ठिकाणी रात्री उशिरापर्यंत मतदान सुरु होते. सामान्य नागरिकांसह महिला, दिव्यांग, वयोवृद्ध, तृतीयपंथी यांनी उत्साहाने मतदान केले. जिल्हा निवडणूक

अधिकारी तथा जिल्हाधिकारी राहुल कर्डिले यांच्या मार्गदर्शनाखाली या निवडणुकीसाठी जिल्हास्तरीय संनियंत्रण समितीने निवडणूक कार्यक्रमाची काटेकोर अंमलबजावणी केली होती. जिल्हा प्रशासनाचे सुयोग्य नियोजनामुळे कुठेही अनुचित प्रकार घडला नाही, शांततेत मतदानाची प्रक्रिया पार पडली. मतदानाच्या दिवशी सायंकाळी ५.३० वाजेपर्यंत जिल्ह्यातील नगरपरिषदा व नगरपंचायतीत पुढीलप्रमाणे मतदानाची टक्केवारी आहे. देगलू- ७१.३१ टक्के,

बिलोली- ७५.६२ कुंडलवाडी- ७९.३९, उमरी-७१.५३, मुदखेड- ७३.५५, भोकर- ७५.२७, हिमायतनगर- ७७.७१, किनवट- ७४.२७, हद्गाव- ६५.८०, लोहा- ८१.८०, कंधार- ७६.०२ टक्के असे एकूण ७४.७५ टक्के मतदान झाले. सकाळी ७.३० वाजल्यापासून मतदानास प्रारंभ झाला. जिल्हाधिकारी राहुल कर्डिले यांनी जिल्ह्यातील लोहा,कंधार, मुदखेड, भोकर, उमरी येथील विविध नगरपरिषदातील मतदान केंद्रांना भेटी देवून पाहणी केली.

महाराष्ट्रातील हजारो RTI कार्यकर्त्यांना एकत्र आणणारे एकमेव सुभाष बसवेकर


माहिती अधिकार कार्यकर्ता फेडरेशनची ताकद संपूर्ण राज्यभर

दैनिक वादळ वार्ता

मुंबई । प्रतिनिधी

माहिती अधिकार कायदा २००५ लागू झाल्यानंतर महाराष्ट्रात माहिती अधिकार चळवळीचे पितामह म्हणून ओळखले जाणारे सुभाष बसवेकर यांनी राज्यभरातील ठळक कार्यकर्त्यांना एकत्र आणण्यासाठी अविरत कार्य केले आहे. त्यांच्या नेतृत्वाखाली उभी राहिलेली माहिती अधिकार कार्यकर्ता फेडरेशन ही आज महाराष्ट्रातील सर्वांत मोठी आणि प्रभावी संघटना मानली जाते. फेडरेशनमुळे आज राज्यात हजारो ठळक कार्यकर्ते तयार झाले असून, पारदर्शक प्रशासनासाठी नागरिकांमध्ये जागरूकता निर्माण करण्याचे महत्त्वपूर्ण काम गेली दोन दशके सातत्याने सुरू आहे. सिंधुदुर्ग पासून ते गडचिरोली पर्यंत आणि चांदा ते बांधा अशी महाराष्ट्राच्या ३५ जिल्ह्यात आणि ३०० पेक्षा जास्त तालुक्यातील संघटनेचे कार्यकर्ते कार्यरत आहेत.

२० वर्षांची अथक सेवा - जनतेसाठी माहितीचा हक्क मजबूत २००५ मध्ये कायदा लागू झाल्यावर सामान्य



नागरिकाला शासनाच्या माहितीपर्यंत सहज पोहोच मिळावी, तसेच भ्रष्टाचाराविरुद्ध प्रभावीपणे लढता यावे यासाठी सुभाष बसवेकर यांनी राज्यभर दौरा सुरू केले. ग्रामीण ते शहरी पातळीपर्यंत 'प्रत्येक नागरिक

माहिती-अधिकार साक्षर होणे गरजेचे' या ध्येयाने कार्य करत त्यांनी हजारो कार्यशाळा, मार्गदर्शन शिबिरे आणि प्रशिक्षण वर्ग घेतले. आज परिस्थिती अशी आहे की फेडरेशनच्या माध्यमातून तयार झालेले ठळक कार्यकर्ते तालुका, जिल्हा आणि राज्य पातळीवरील पारदर्शक प्रशासन निर्माण करण्यास मोठा हातभार लावत आहेत. दरवर्षी राज्यव्यापी अधिवेशने माहिती अधिकाराचा भ्रूक्षम पाया फेडरेशनच्यावतीने दरवर्षी महाराष्ट्रातील विविध ठिकाणी भव्य अधिवेशने आयोजित केली जातात. या अधिवेशनांत राज्यातील अनुभवी कार्यकर्ते, कायदेतज्ज्ञ, निवृत्त प्रशासकीय अधिकारी आणि समाजकारणी मार्गदर्शन करतात. या अधिवेशनांत माहिती विचारण्याची योग्य प्रक्रिया,अपील आणि तक्रार यंत्रणा,प्रशासनातील पारदर्शकतेची गरज,भ्रष्टाचाराविरुद्ध ठळक चे अस्त्र,माहिती न देणाऱ्या

अधिकाऱ्यांवरील दंडात्मक कारवाई यांसारख्या महत्त्वाच्या विषयांचे सखोल मार्गदर्शन केले जाते. हजारो कार्यकर्त्यांचे राज्यव्यापी जाळे सुभाष बसवेकर यांच्या नेतृत्वामुळे आज महाराष्ट्रातील प्रत्येक जिल्ह्यात ठळक कार्यकर्ता सक्रिय आहे. अनेकांनी ठळक च्या साहाय्याने गावपातळीवरील गैरव्यवहार उघड केले, निधीचा अपव्यय थांबवला, ग्रामपंचायतीपासून तहसील आणि जिल्हा प्रशासनापर्यंत पारदर्शकता आणली. त्यांच्या प्रशिक्षणातून तयार झालेल्या अनेक कार्यकर्त्यांनी नवीन कार्यकर्त्यांना घडवण्याचे कार्यही पुढाकाराने सुरू ठेवले आहे. पारदर्शक आणि जबाबदार प्रशासनासाठी सततची लढाई सुभाष बसवेकर नेहमीच म्हणतात, नागरिक माहिती-साक्षर झाला, तरच शासन जबाबदार होते. याच विचारातून त्यांनी ठळक च्या माध्यमातून सामान्य जनतेला हक्काची माहिती मिळवून देण्यासाठी अनेक

मोहिमा राबवल्या आहेत. भ्रष्टाचाराविरुद्ध आवाज उठवण्यासाठी कार्यकर्त्यांना मानसिक, कायदेशीर आणि संघटनात्मक साथ देणे हे फेडरेशनचे मोठे वैशिष्ट्य आहे. माहिती अधिकार चळवळीला नवे बळ गेल्या २० वर्षांत माहिती अधिकाराच्या चळवळीला सुभाष बसवेकर यांनी दिलेल्या योगदानामुळे महाराष्ट्रात पारदर्शकतेची नवी संस्कृती विकसित होताना दिसते. शासनातील कार्यपद्धतीबद्दल प्रश्न विचारण्याची सवय नागरिकांमध्ये निर्माण झाली असून, जबाबदारीची भावना मजबूत झाली आहे. माहितीचा हक्क हा फक्त अधिकार असून लोकशाहीचे शस्त्र आहे, हे प्रत्येक नागरिकापर्यंत पोहोचवण्याचे महान कार्य सुभाष बसवेकर आणि माहिती अधिकार कार्यकर्ता फेडरेशन यांनी केले असून, त्यांचे हे कार्य पुढील अनेक वर्षे राज्यातील ठळक कार्यकर्त्यांसाठी प्रेरणादायी राहणार आहे.



होळ सर्कलमध्ये डॉ. अंजलीताई घाडगे यांचा एक महिन्यापासून जनसंपर्क दौरा

मतदारांच्या गाठीभेटी; समस्यांचा घेत आहेत थेट आढावा

दैनिक वादळ वार्ता
केज | प्रतिनिधी

केज तालुक्यातील होळ सर्कलमध्ये सामाजिक कार्यकर्त्या डॉ. अंजलीताई घाडगे गेल्या एक महिन्यापासून सातत्याने जनसंपर्क दौरा करत असून, या दौऱ्याला नागरिकांकडून मोठा आणि उत्स्फूर्त प्रतिसाद मिळत आहे. गावोगावी जाऊन लोकांच्या गाठीभेटी घेणे, त्यांच्या समस्या जवळून समजून घेणे आणि त्या सोडवण्यासाठी ठोस उपाययोजना निश्चित करणे या कामात त्या व्यस्त आहेत. गेल्या महिनाभरात अंजलीताईंनी संपूर्ण मतदारसंघ पिंजून काढला असून, होळ सर्कलमधील प्रत्येक गावात त्यांनी प्रत्यक्ष उपस्थित राहून लोकांशी संवाद साधला. पिण्याच्या पाण्याची कमतरता, रस्त्यांची दुरुवस्था, शेतीसाठी वीज पुरवठ्याची अडचण, आरोग्य सेवेतील त्रुटी, शाळांच्या सुविधा आणि युवकांना रोजगाराचे अवसर-या सर्व प्रश्नांचा त्यांनी सविस्तर आढावा घेतला. ग्रामस्थांशी बोलताना त्यांनी त्यांच्या अडचणींचा प्रामाणिकपणे विचार करून त्या सोडवण्यासाठी नियोजन करण्याचे आश्वासन दिले. महिलांनी त्यांच्या भेटीला

विशेष प्रतिसाद देत घरगुती तसेच स्थानिक स्तरावरील समस्या त्यांच्यासमोर मांडल्या. शेतकरी बांधवांनी पिकांच्या किमती, पाणी व्यवस्थापन आणि शेततळ्यांसंबंधी आपल्या अपेक्षा मांडल्या. अंजलीताईंनी प्रत्येक प्रश्नाची नोंद घेत तातडीने पाठपुरावा करण्याचे आश्वासन दिले. दौऱ्यादरम्यान अनेक ठिकाणी ग्रामस्थांनी त्यांच्या कार्याचे कौतुक करत त्यांना पुढील प्रवासासाठी मनापासून शुभेच्छा दिल्या. जनतेच्या समस्या समजून घेऊन त्यावर काम करणे हेच माझे ध्येय आहे, असे अंजलीताई घाडगे यांनी सांगितले. गेल्या एक महिन्याच्या सततच्या परिश्रमांमुळे होळ सर्कलमध्ये त्यांच्या जनसंपर्क दौऱ्याची चर्चा रंगत असून, लोकांमध्ये त्यांच्या कामाबद्दल विश्वासाची भावना अधिक दृढ होताना दिसत आहे.



होळ सर्कलमध्ये सामाजिक जाण असलेली एकमेव व्यक्ती डॉ. अंजलीताई घाडगे

होळ सर्कलमधील मतदारांमध्ये सध्या एकच चर्चा रंगत आहे. सामाजिक जाणीव, लोकांप्रती संवेदनशीलता आणि समस्या सोडवण्याची धडाडी हे गुण फक्त डॉ. अंजलीताई घाडगे यांच्यातच दिसतात. स्थानिकांच्या मते, होळ सर्कलमध्ये कामाची सातत्यात, ग्रामविकासाची दृष्टी आणि लोकांशी जोडून घेण्याची क्षमता या बाबतीत अंजलीताई घाडगे यांना कुणीही प्रतिस्पर्धी दिसत नाही. ग्रामस्थ स्पष्टपणे सांगतात की, इतर कोणत्याही नेत्यामध्ये अशी सामाजिक जाणीव, जबाबदारीची भावना किंवा लोकसेवेची तयारी दिसून येत नाही. म्हणूनच मतदारांमध्ये हेच बोलले जाते कि होळ सर्कलला खऱ्या अर्थाने सामाजिक जाणीव असलेला नेता मिळाला आहे, त्या म्हणजे डॉ. अंजलीताई घाडगे.



प्रदिप गायकवाड यांची 'माहिती अधिकार कार्यकर्ता फेडरेशन'च्या केज तालुका अध्यक्षपदी नियुक्ती

दैनिक वादळ वार्ता
केज | प्रतिनिधी

केज येथील फुले नगर भागातील रहिवाशी पत्रकार प्रदिप काशिनाथ गायकवाड यांची माहिती अधिकार कार्यकर्ता फेडरेशन - केज तालुका अध्यक्ष म्हणून नियुक्ती करण्यात आली आहे. ही नियुक्ती ०३ डिसेंबर २०२५ पासून शुद्धील आदेश येईपर्यंत लागू राहणार असल्याची माहिती संस्थापक अध्यक्ष सुभाष बसवेकर यांनी दिली. या नियुक्तीस जिल्हा अध्यक्ष अजय भांगे यांनीही शुभेच्छा व पूर्ण सहकार्य व्यक्त केले. नियुक्ती पत्रानुसार, हे पद मानद स्वरूपाचे असून गायकवाड यांनी भारतीय



संविधान, भारतीय कायदे आणि फेडरेशनच्या आचारसंहितेचे काटेकोर पालन करणे बंधनकारक आहे. तसेच माहिती अधिकार अधिनियम २००५ चा उपयोग व्यापक जनहितासाठी करावा, नागरिकांमध्ये माहिती अधिकाराबाबत जनजागृती करावी आणि समाजात पारदर्शकता वाढविण्यासाठी कार्य करावे, अशी अपेक्षा व्यक्त करण्यात आली आहे. प्रदिप गायकवाड यांच्या नियुक्तीमुळे केज तालुक्यात माहिती अधिकार मोहिमेला नवी गती मिळेल, असा विश्वास जिल्हाध्यक्ष अजय भांगे यांनी व्यक्त केला आहे. फेडरेशन तर्फे प्रदिप गायकवाड यांचे मनःपूर्वक अभिनंदन करण्यात आले आहे.

कपिल भालके यांची शिवा संघटनेच्या सोशल मीडिया नांदाड जिल्हाध्यक्ष पदी नियुक्ती

दैनिक वादळ वार्ता
लोहा | राजकुमार पिळगे

शिवा संघटनेच्या सोशल मीडिया नांदाड जिल्हाध्यक्षपदी कपिल भालके यांची नुकतीच नियुक्ती करण्यात आली आहे. संघटनेचे संस्थापक तथा राष्ट्रीय अध्यक्ष प्रा. मनोहर धोंडे सर यांनी त्यांच्या कार्यकुशलतेची दखल घेत ही महत्त्वपूर्ण जबाबदारी त्यांच्यावर सोपविली. कपिल भालके हे यापूर्वी शिवा संघटनेचे सोशल मीडिया लोहा तालुकाध्यक्ष म्हणून कार्यरत होते. तालुका स्तरावर त्यांनी केलेल्या उद्येगीय कामगिरीमुळे संघटनेच्या विविध मीडियाद्वारे केलेला प्रभावी प्रचार पाहता त्यांना जिल्हा पातळीवरील जबाबदारी देण्यात आली असल्याचे संघटनेच्या वतीने



संगण्यात आले. दरम्यान, कपिल भालके यांना नुकतेच शिवा राष्ट्रीय भूषण पुरस्काराने सन्मानित करण्यात आले. विरशैव-लिंगायत समाजाचे श्रद्धास्थान असलेल्या मांजरसुंबा (जि. बीड) येथे श्री संत शिरोमणी मन्मथ स्वामी महाराज यांच्या समाधीस्थळी कार्तिक शुद्ध पौर्णिमेच्या दिवशी श्री क्षेत्र कपिलधर येथे झालेल्या ३० व्या राज्यव्यापी महामेळाव्यात हा

पुरस्कार प्रदान करण्यात आला. उत्कृष्ट तबला वादक त्यांना शिवा राष्ट्रीय भूषण पुरस्कार, सन्मान चिन्ह आणि सन्मानपत्र देण्यात आले. हा पुरस्कार सोहळा शिवा संघटनेचे संस्थापक व राष्ट्रीय अध्यक्ष प्रा. मनोहर धोंडे सर यांच्या प्रमुख उपस्थितीत संपन्न झाला. तसेच महाराष्ट्र राज्याचे सहकार मंत्री मा. नामदार बाबासाहेब पाटील, आर्चनाताई चाकुरकर,

मा.आ. बब्रुवान खंदाडे तसेच अनेक गुरुवर्षांच्या हस्ते पुरस्कार प्रदान करण्यात आला. या सोहळ्यास हजारो भक्त व शिवा संघटनेचे कार्यकर्ते मोठ्या संख्येने उपस्थित होते. कपिल भालके हे सोशल मीडियावर शिवा संघटनेची कामे, समाजविषयक माहिती, कार्यक्रमांच्या अपडेट्स तसेच प्रेरणादायी पोस्ट नियमितपणे प्रकाशित करून संघटनेचा जनसंपर्क मजबूत करण्यात महत्त्वपूर्ण योगदान देत आहेत. त्यांच्या कार्यशैलीचे कौतुक करत संघटनेने त्यांना तालुक्यातून जिल्ह्यात पदोन्नती दिली आहे. नियुक्तीनंतर लोहा तालुक्यातील विविध गावांमध्ये त्यांचे अभिनंदन आणि कौतुकाचा वर्षाव होत असून कार्यकर्त्यांमध्ये उत्साहाचे वातावरण निर्माण झाले आहे.

नंदुरबार सीमेवर २० लाखांचा गोवा बनावटीचा प्रतिबंधित मद्यसाठा जप्त! उत्पादन शुल्क विभागाची धडक कारवाई

दैनिक वादळ वार्ता
नंदुरबार | दिपक गोसावी

महाराष्ट्र राज्यात विक्रीस प्रतिबंधित असलेला, गोवा बनावटीचा सुमारे २० लाख ४० हजार रुपये किमतीचा अवैध मद्यसाठा नंदुरबार जिल्ह्यातील शहादा तालुक्यात राज्य उत्पादन शुल्क विभागाने जप्त केला आहे. गुप्त माहितीच्या आधारे सापळा रचून सीमा तपासणी नाका (खेडदियार) पथकाने ही मोठी कारवाई यशस्वी केली. आयुक्त डॉ. राजेश देशमुख आणि सह आयुक्त पी. पी. सुर्वे यांच्या

मार्गदर्शनाखाली, विभागीय उपायुक्त उषा वर्मा आणि नंदुरबारच्या अधीक्षक स्नेहा सराफ यांच्या निर्देशानुसार ही कारवाई करण्यात आली. दिनांक ०३/१२/२०२५ रोजी निरीक्षक बी. व्ही. हिप्परगेकर आणि दुय्यम निरीक्षक अमित गायकवाड यांच्या पथकाला मिळालेल्या गुप्त बातमीनुसार, म्हसावद-धडगाव रोडवरील रामपूर शिवार (ता. शहादा) येथे सापळा लावण्यात आला. यावेळी, एम एच -३९- एडी - १७१४ क्रमांकाची महिंद्रा बोलेरो पीकअप चारचाकी गाडी तपासणीसाठी थांबवण्यात

आली. तपासणी दरम्यान, या वाहनामध्ये रॉयल ब्लू व्हीरस्की या गोवा निर्मित मद्याच्या १८० मि. लि. क्षमतेच्या एकूण ९६०० सीलबंद प्लास्टिक बाटल्या (२०० खोके) आढळून आल्या. महाराष्ट्रातील सममूल्याप्रमाणे या मद्याची किंमत रु. १४,४०,०००/- इतकी आहे. अवैध मद्य वाहतुकीसाठी वापरलेले महिंद्रा बोलेरो पीकअप (किंमत अंदाजे रु. ६,००,०००/-) हे वाहनही जप्त करण्यात आले. एकूण २०,४०,०००/- (वीस लाख चाळीस हजार रुपये) किमतीचा मुद्देमाल जप्त

करण्यात आला आहे. सदर कारवाईमध्ये निरीक्षक बी. व्ही. हिप्परगेकर, दुय्यम निरीक्षक अमित शांतिलाल गायकवाड, सहायक दुय्यम निरीक्षक आर. एल. राजपूत, तसेच जवान राजेंद्र पावरा, अमित अहिराव, सौरभ चौधरी, संजीव बैसणे आणि वाहनचालक कल्पेश वाणी यांचा समावेश होता. या यशस्वी कामगिरीबद्दल वरिष्ठ अधिकार्यांनी पथकाचे कौतुक केले आहे. सदर गुन्ह्याचा पुढील तपास अधीक्षक स्नेहा सराफ यांच्या मार्गदर्शनाखाली दुय्यम निरीक्षक अमित शांतिलाल गायकवाड करत आहेत.



हे पत्रक मालक, मुद्रक, प्रकाशक, संपादक अजय महादेव भांगे यांनी निर्मिती प्रिंटिंग प्रेस, टाकळी रोड, धोंडीपुरा, जोशी नर्सिंग होमच्या समोर बीड ता.जि. बीड ४३११२२ येथे छापून दैनिक वादळवार्ता कार्यालय, महात्मा फुले नगर केज, पाण्याच्या टाकीजवळ केज ता. केज जि. बीड ४३११२३ (महाराष्ट्र) येथे प्रकाशित केले. मो.न.९४२२६६००७७